

ardha nārīśvara aṣṭakam

cāmpēyagaurārdhaśarīrakāyai
karpūragaurārdhaśarīrakāya |
dhammillakāyai ca jaṭādhārāya
namaḥ śivāyai ca namaḥ śivāya || 1 ||

kastūrikākūṅkumacarcitāyai
citārajaḥpuñja vicarcitāya |
kṛtasmarāyai vikṛtasmarāya
namaḥ śivāyai ca namaḥ śivāya || 2 ||

jhaṇatkvaṇatkaṅkaṇanūpurāyai
pādābjarājatphaṇinūpurāya |
hemāṅgadāyai bhujagāṅgadāya
namaḥ śivāyai ca namaḥ śivāya || 3 ||

viśālanīlotpalalocanāyai
vikāśipaṅkeruhalocanāya |
samekṣaṇāyai viṣamekṣaṇāya
namaḥ śivāyai ca namaḥ śivāya || 4 ||

mandāramālākālītālakāyai
kapālamālāṅkitakandharāya |
divyāambarāyai ca digambarāya
namaḥ śivāyai ca namaḥ śivāya || 5 ||

ambhodharaśyāmalakuntalāyai
taṭitprabhātāmrajaṭādhārāya |
nirīśvarāyai nikhileśvarāya
namaḥ śivāyai ca namaḥ śivāya || 6 ||

prapañcasṛṣṭyunmukhalāsyakāyai
samastasaṃhāratāṇḍavāya |
jagajjananyai jagadekapitre
namaḥ śivāyai ca namaḥ śivāya || 7 ||

pradīptaratnojjvalakuṇḍalāyai
sphuranmahāpannagabhūṣaṇāya ।
śivānvitāyai ca śivānvitāya
namaḥ śivāyai ca namaḥ śivāya ॥ 8 ॥

etatpaṭhedaṣṭakamiṣṭadaṃ yo
bhaktyā sa mānyo bhuvi dīrghajīvī ।
prāpnoti saubhāgyamanantakālaṃ
bhūyātsadā tasya samastasiddhiḥ ॥

Web Url: <http://www.vignanam.org/veda/ardha-naareeswara-ashtakam-english.html>